

మున్సిపల్ చట్టంలో కీలక మార్పులు!

డిప్యూటీ మేయర్లు ఇక ఒక్కరే!
వైస్ చైర్మన్ల సంఖ్య కుదించు
మున్సిపల్ పాలనలో కీలక మార్పులు
28 జెడ్పీల ఏర్పాటుకు ఓకే!
కొత్త జిల్లాలతో జెడ్పీల పునర్వ్యవస్థీకరణ
గెజిట్ విడుదలకు రంగం సిద్ధం
స్థానిక సంస్థల్లో భారీ మార్పులు!



సోనియా ఆత్మకథపై బీజేపీ ఫైర్

సోనియా పుస్తకంపై బీజేపీ అధ్యక్షుడి విమర్శలు
ఆత్మకథలో వాస్తవాలపై అనుమానాలెందుకు?
పుస్తకంలో ఇంకెన్ని అబద్ధాలు ఉన్నాయో చూడాలి
ఫ్యాక్ట్‌చెక్ అవసరమేంటని ప్రశ్న
కాంగ్రెస్ విశ్వసనీయతపై రామచంద్రర్ రావు ఫైర్
అబద్ధాలు, కల్పిత కథనాలే ఆధారమని ఆరోపణ
పెంగ్విన్ ప్రకటనపై రాజకీయ దుమారం

రహ్మాత్ బేగ్‌పై ఎంఐఎం వేటు

అర్ధరాత్రి కీలక ఆదేశాలు జారీ
రహ్మాత్ బేగ్‌పై చర్యకు కారణమేంటి?
సోషల్ మీడియాలో వీడియోలపై కలకలం
బీఆర్ఎస్ నేత సంచలన ఆరోపణలు
ఎమ్మెల్యే, కార్పొరేటర్‌పైనా ఆరోపణలు
ఆధారాలు ఉన్నాయంటున్న సల్మాన్ ఖాన్


ఆరోపణల వేడి.. మంత్రి ఔట్!



నిధుల దుర్వినియోగం ఆరోపణలపై రాజీనామా
సీఎం జివకుమార్‌కు రాజీనామా లేఖ
తనపై ఆరోపణలన్నీ అసత్యమన్న మంత్రి
ప్రభుత్వానికి చెడ్డపేరు రాకాడదనే నిర్ణయం
విచారణలో నిర్దోషిగా తేలుతానన్న నాగేంద్ర
బీజేపీ, జెడీఎస్ నిరసనలతో ఒత్తిడి

ఎపీలో కూటమి హవా

మూడే ఆఫ్ ది నేషన్‌లో కూటమి జోరు
25లో 20 ఎంపీ సీట్లు కూటమివే?
టీడీపీ-జనసేనకు 18-19 సీట్లు!
వైసీపీకి 4-5 సీట్లే?
24 నుంచి 20కి పడిన కూటమి!
ఏసీటీ రెండు సర్వేలతో హీట్!



న్యూస్ డెస్క్, 29 ఆగస్టు (తెలుగు గళం):
ఆంధ్రప్రదేశ్‌లో కూటమి ప్రభుత్వం అధికారంలోకి వచ్చి
రెండేళ్లు పూర్తయ్యింది. ఓవైపు సంక్షేమ పథకాలు..
మరోవైపు అభివృద్ధి, పెట్టుబడులు తీసుకురావడంపై
ప్రభుత్వం ఫోకస్ పెట్టింది. అయితే ఈ రెండేళ్ల కూటమి
పాలన ఎలా ఉంది.. ఇప్పటికిప్పుడు ఎన్నికలు జరిగితే
గెలుపు ఎవరిదనే అంశంపై ఇండియా టుడే- సీ ఓటర్
మూడు ఆఫ్ ది నేషన్ సర్వే చేసింది. ఆగస్టు నెలకు
సంబంధించిన సర్వే అంచనాలను వెల్లడించింది.
ఆంధ్రప్రదేశ్‌లో 25 ఎంపీ స్థానాలకు ఇప్పటికిప్పుడు
ఎన్నికలు జరిగితే కూటమికి 20 ఎంపీ స్థానాలు
వస్తాయని అంచనా వేశారు.

ఈ సర్వే ప్రకారం.. టీడీపీ, జనసేనకు కలిపి 18
నుంచి 19 సీట్లు వస్తాయని.. బీజేపీకి 1 నుంచి 3 సీట్లు
వస్తాయని.. వైఎస్సార్‌సీపీకి 4 నుంచి 5 సీట్లు వచ్చే
అవకాశం ఉందని అంచనా వేశారు. 2026 జనవరిలో
ఇండియాటుడే- సీ ఓటర్ మూడు ఆఫ్ ది నేషన్ సర్వేలో
కూటమికి 24 ఎంపీ సీట్లు వస్తాయని వెల్లడించిన
సంగతి తెలిసిందే.. ఇప్పుడు 4 సీట్లు తగ్గాయి. ఇక
2024 ఎన్నికల్లో మొత్తం 25 స్థానాలకు గాను.. తెలుగు
దేశం పార్టీ 16 స్థానాలు.. 3 స్థానాలు.. జనసేన పార్టీ
2 స్థానాలు.. వైఎస్సార్‌సీపీ 4 స్థానాలు
గెలుచుకున్న సంగతి తెలిసిందే.

నేపాల్ నుంచి యూపీకి మృతదేహాలు

నేపాల్ వరదల బీభత్సం
భారత్‌కు కొట్టుకొచ్చిన 7 మృతదేహాలు
నదుల్లో తేలుతూ మృతదేహాలు
మహారాజ్‌గంజ్‌లో 4 మృతదేహాలు
కుషినగర్‌లో 3 మృతదేహాలు
వరద ప్రవాహంలో కొట్టుకొచ్చిన వైనం
నేపాల్‌తో కలిసి గుర్తింపు చర్యలు



ఉద్యోగుల ఓటు సర్కార్ తెక్క!

- ఎన్నికల ముందే పీఆర్‌సీ అమలు
- ఫిట్‌మెంట్‌పై సర్కార్ కీలక కనరత్తు
- ఉద్యోగుల ఓట్లపై సర్కార్ తెక్క
- పీఆర్‌సీ రిపోర్ట్ రెడీ అయినట్టే
- భారీ ఫిట్‌మెంట్‌పై ఉద్యోగుల ఆశలు
- డీఏఎల్ మెర్జ్‌తో పీఆర్‌సీ ప్రకటన
- రిటైర్డ్ ఉద్యోగులకు భారీ ఊరట
- మూడో పీఆర్‌సీకి రంగం సిద్ధం

న్యూస్ డెస్క్, 29 ఆగస్టు (తెలుగు గళం): త్వరలో
పీఆర్‌సీని అమలు చేయాలని ప్రభుత్వం భావిస్తున్నట్లు
తెలిసింది. ముందుగా కమిటీ నుంచి నివేదిక
తెప్పించుకుని, సిఫారసులను పరిశీలించిన తర్వాత తుది
నిర్ణయం తీసుకోనున్నట్లు సమాచారం. అయితే ఫిట్‌మెంట్
ఎంత శాతం ఇవ్వాలి? అనే అంశంపై రాష్ట్ర ఆర్థిక
పరిస్థితులను అన్ని కోణాల్లో అధ్యయనం చేసిన తర్వాతే
ఓ నిర్ణయానికి ప్రభుత్వం రానున్నది. ఈ మధ్య
ఉద్యోగులు తమ డిమాండ్ల సాధన కోసం ప్రత్యక్ష
ఆందోళనలు చేస్తున్న విషయం తెలిసిందే. దీనితో
ముందుగా పీఆర్‌సీ నివేదికను తెప్పించుకుని, స్టడీ చేస్తే
ఎలా ఉంటుందనే కోణంలో సర్కారు ఆరా తీస్తున్నట్లు
సమాచారం.

ఉద్యోగాల ఎర.. కోట్ల వసూళ్లు

ఉద్యోగాల పేరుతో కోట్ల దందా!
ఎమ్మెల్యే పీఏపై కేసు నమోదు
నిరుద్యోగిలను నమ్మించి మోసం
సకీలీ అపాయింట్‌మెంట్ ఆర్డర్లు
ఒక్కొక్కరి నుంచి రూ.30 లక్షల వరకు!
రూ.10 కోట్ల దాకా వసూళ్లు?
కేసు తర్వాత పీఏ పరార్
ప్రత్యేక బృందాలతో గాలింపు



న్యూస్ డెస్క్, 29 ఆగస్టు (తెలుగు గళం): ప్రభుత్వ, ప్రైవేటు ఉద్యోగాలు
కోట్లాది రూపాయల ఉద్యోగాలు, ధర్మల్ పవర్ ప్లాంట్‌తో
వసూళ్లు పాల్పడిన భద్రాచలం కాంగ్రెస్
ఎమ్మెల్యే తెల్లం వెంకటరావు పీఏ కళ్యాణ్
కుమార్‌పై పోలీసులు కేసు నమోదు
చేశారు. ఉద్యోగార్థులను నమ్మించి, సకీలీ
అపాయింట్‌మెంట్ ఆర్డర్లు ఇచ్చి దందాలు
నడిపినట్లు అతనిపై ఆరోపణలు
వెల్లువెత్తాయి. ఏజెన్సీ పరిధిలో టీచర్
ఇప్పిస్తానంటూ కోట్లాది రూపాయల
పాటు ఐటీసీ పేపర్ బోర్డులో ఉద్యోగాలు
ఎమ్మెల్యే తెల్లం వెంకటరావు పీఏ కళ్యాణ్
కుమార్‌, ఒక్కో నిరుద్యోగి నుంచి రూ.10
నుంచి రూ.30 లక్షల వరకు అక్రమ
వసూళ్లకు పాల్పడినట్లు సమాచారం.

గోదావరి పులసకు భారీ డిమాండ్



న్యూస్ డెస్క్, 29 ఆగస్టు (తెలుగు గళం): గోదావరి
ప్రాంతంలో 'పుస్తెలమ్మి అయినా పులస తినాలిందే' అన్న
నానుడి ఉంది. దీనిని నిజం చేస్తూ యానాం చేపల
మార్కెట్‌లో గోదావరి పులస చేప సరికొత్త రికార్డు ధర కు
అమ్ముడైంది.

టెట్ 2026 షెడ్యూల్ విడుదల



టెట్ అభ్యర్థులకు పరీక్షల షెడ్యూల్ విడుదల
సెప్టెంబర్ 8, 9 తేదీల్లో టెట్ పరీక్షలు
మూడు షిఫ్ట్‌ల్లో పరీక్షల నిర్వహణ
ఉదయం, మధ్యాహ్నం రెండు సెషన్లలో పరీక్షలు
24,983 మంది అభ్యర్థులు పరీక్షకు హాజరు
పేపర్-1, పేపర్-2కు ప్రత్యేక షెడ్యూల్
మీడియంల వారిగా పరీక్షల నిర్వహణ

నేపాల్ నుంచి యూపీకి మృతదేహాలు

న్యూస్ డెస్క్, 29 ఆగస్టు (తెలుగు గళం): నేపాల్‌లో సంభవించిన తీవ్ర

ఆకస్మిక వరదల దాటికి కొట్టుకుపోయిన ఏడు మృతదేహాలు ఉత్తరప్రదేశ్‌లోని సరిహద్దు జిల్లాల్లో ప్రత్యక్షమయ్యాయి. నేపాల్‌లోని చిత్తాన్ ప్రాంతానికి సరిహద్దుగా ఉన్న యూపీలోని మహారాజ్ గంజ్, కుషిన్‌గర్ జిల్లాల్లోని

నదుల్లో నీటిపై తేలుతూ ఇవి కనిపించాయి. మహారాజ్ గంజ్ జిల్లా పరిధిలో నాలుగు, కుషిన్‌గర్ జిల్లా పరిధిలోని నదీ తీరాల్లో మూడు మృతదేహాలను స్థానిక అధికారులు వెలికితీశారు. నేపాల్లో కురిసిన భారీ వర్షాలు, ఆకస్మిక వరదల మూలంగానే ఈ మృతదేహాలు ప్రవాహంలో కొట్టుకొచ్చి ఉంటాయని పోలీసులు ప్రాథమికంగా భావిస్తున్నారు. టిబెట్ ఉద్భవించే భోటికోశి నది నేపాల్‌కి ప్రవేశించి త్రిశూలి నది వ్యవస్థలో భాగమవుతుంది. అనంతరం అది దేవఘాట్ వద్ద కాళి గండకి నదితో కలిసి 'గండకీ'గా రూపాంతరం చెంది భారత్‌కి ప్రవేశించి గంగానదిలో కలుస్తుంది. ఈ నదీ ప్రవాహ మార్గం ద్వారానే మృతదేహాలు భారత భూభాగంలోకి కొట్టుకొచ్చాయని అధికారులు తెలిపారు. ప్రస్తుతం ఈ మృతదేహాలను గుర్తించేందుకు నేపాల్ అధికారులతో సమన్వయం చేసుకుంటూ దర్యాప్తు వేగవంతం చేశారు.

ఉద్యోగాల ఎర.. కోట్ల వసూళ్లు

మొదటి పేజీ తరువాయి

ఈ క్రమంలో దాదాపు రూ.8 నుంచి రూ.10 కోట్లు వసూలు చేసినట్లు తెలుస్తోంది. తన పీఏ అక్రమ వసూళ్లకు పాల్పడుతున్న వ్యవహారం ఏడు నెలల క్రితమే వెలుగులోకి వచ్చినప్పటికీ, ఎమ్మెల్యే తెల్లం వెంకటరావు అతడిపై ఎలాంటి చర్యలు తీసుకోవోవడంపై బాధితులు తీవ్ర ఆగ్రహం వ్యక్తం చేస్తున్నారు. మోసపోయిన బాధితులు ఫిర్యాదు చేయడంతో పోలీసులు అధికారికంగా కేసు నమోదు చేశారు. కేసు నమోదు కావడంతో గత మూడు రోజులుగా కళ్యాణ్ కుమార్ పరాలోలో ఉన్నారు. నిందితుడి కోసం పోలీసులు ప్రత్యేక బృందాలతో గాలిలో చర్యలు ముమ్మరం చేశారు.

మంగ్గీ కేసులో రాజీ..?

మొదటి పేజీ తరువాయి

అమెరికా మంగ్గీకి అవకాశాలు ఇవ్వద్దు: న్యాయస్థానాల్లో మంగ్గీపై తాను, తనపై నిరాధారమైన ఆరోపణలతో మంగ్గీ చేసిన కేసులు ఇప్పటికీ కొనసాగుతున్నాయని చెప్పారు. అక్రమాలకు పాల్పడినట్లు ఆరోపణలు ఎదుర్కొంటున్న మంగ్గీని అమెరికాలోని ఎన్నారై తెలుగు నిర్వాహకులు అంతర్జాతీయ కార్యక్రమాలకు ఎలా ఆహ్వానిస్తారని ఆయన ప్రశ్నించారు. ఈ కేసులో నిజానిజాలు తేలే వరకు ఆమెకు విదేశీ వేదికలపై అవకాశాలు ఇవ్వకూడదన్నారు. ఈ విషయంలో ఇప్పటికే ఫిల్మ్ ఛాంబర్‌లోనూ ఫిర్యాదు చేసినట్లు గుర్తుచేశారు.

మంగ్గీని కాపాడుతున్న ఆ కేంద్ర మంత్రి ఎవరు? ఈ కేసులో పోలీసులు తమను ఊరు దాటి వెళ్లవద్దని ఆంక్షలు విధిస్తుంటే, నిందితురాలిగా ఉన్న మంగ్గీ దేశం దాటి విదేశాలకు ఎలా వెళ్తోందని సుబ్బు నిలదీశారు. ఆమెను అరెస్ట్ కాకుండా వెనుకంటి కాపాడుతున్న ఆ కేంద్ర మంత్రి ఎవరనేది ప్రజలు సోషల్ మీడియా వేదికగా ప్రశ్నించాలని పిలుపునిచ్చారు. అలాగే ఈ కేసులో కీలక పాత్ర్ అయిన డ్రైవర్ ఏమయ్యాడు? అతడిని మంగ్గీతో లాలూచీ చేయించింది ఎవరు? అని సంచలన ప్రశ్నలు సంధించారు. బాధితులకు న్యాయం జరిగే వరకు తమ పోరాటం ఆగేది లేదని ఆయన స్పష్టం చేశారు. కాగా తెలుగు రాష్ట్రాల్లో తీవ్ర సంచలనం సృష్టించిన ఈ కేసు అదృశ్యే సుబ్బు తాజా వ్యాఖ్యలతో ఎటువైపు మళ్లుతుందో చూడాలి.

రహ్మాత్ బేగ్ పై ఎంబిఎం వేటు

న్యూస్ డెస్క్, 29 ఆగస్టు (తెలుగు గళం):

తెలంగాణ రాజకీయాల్లో సంచలన పరిణామం చోటు చేసుకుంది. ఎంబిఎం ఎమ్మెల్సీ మీర్జా రహ్మాత్ బేగ్ కు బిగ్ షాక్ తగిలింది. అతడిని పార్టీ నుంచి ఎంబిఎం అధిష్ఠానం బహిష్కరించింది. తక్షణమే ఎమ్మెల్సీ పదవికి సైతం రాజీనామా చేయాలని ఆదేశించింది. వెంటనే తాననమండలి చైర్మన్?కు తన రాజీనామాను సమర్పించాలని ఆదేశించింది. ఈ మేరకు గత ఆగ్రరాత్రి 12 గంటలకు ఏబిఎంబిఎం పార్టీ జాయంట్ సెక్రటరీ ఎన్.ఎ. హుస్సేన్ అన్నర్ ఆదేశాలు జారీ చేశారు. ఈ పరిణామం ఇప్పుడు ఓల్డ్ నీటీలో తీవ్ర చర్చకు దారితీసింది. రహ్మాత్ బేగ్ పై ఇంత కఠిన చర్య ఎందుకు తీసుకున్నారన్నదానిపై మాత్రం పార్టీ అధిష్ఠానం ఎలాంటి ప్రకటన చేయలేదు.

వీడియోల వ్యవహారమే కారణమా?: 2023లో ఎమ్మెల్సీగా ఎన్నికైన రహ్మాత్ బేగ్ పదవీకాలం 2029 మే వరకు ఉన్నప్పటికీ అతడిని పార్టీ నుంచి సస్పెండ్ చేయడం, ఎమ్మెల్సీ పదవికి తక్షణమే రాజీనామా చేయాలంటూ అధిష్ఠానం కఠిన నిర్ణయం తీసుకోవడం వెనుక రకరకాల కారణాలు వినిపిస్తున్నాయి. మైసర్ బాలికపై అత్యాచారానికి పాల్పడుతూ మీర్జా రహ్మాత్ బేగ్ పట్టుబడ్డారని ఈ క్రమంలో అత్యాచారలో కొందరు యువకులు ఆయనను పట్టుకుని కొట్టి, వీడియోలు తీశారనే ఆరోపణలు సోషల్ మీడియాలో జోరుగా వినిపిస్తున్నాయి. ఈ నేపథ్యంలోనే ఎంబిఎం అధిష్ఠానం రెహ్మాత్ బేగ్ పై చర్యలు తీసుకుందనే ఊహాగానాలు వినిపిస్తున్నాయి. కాగా మీర్జా రహ్మాత్ బేగ్ విషయం ఎంబిఎం అధినేత అనదుర్దీన్ ఒవైసీకి ముందే తెలుసని అయినా రహ్మాత్ బేగ్ ను ఉప్రాకు పంపించారనే ఆరోపణలు వినిపిస్తున్నాయి.

ఎమ్మెల్సీ, కార్పొరేటర్ సైతం ఆరోపణలు: ఎమ్మెల్సీ మీర్జా రహ్మాత్ బేగ్ వ్యవహారంపై టీఆర్ఎస్ నేత సల్మాన్ ఖాన్ సంచలన వ్యాఖ్యలు చేశారు. రహ్మాత్ బేగ్ అత్యధిక గురించి హైదరాబాద్ సిటీ మొత్తం తెలియాలని అతన్ని ఎంబిఎం పార్టీ నుంచి ఎంబిఎం బహిష్కరించారో అనదుర్దీన్ ఒవైసీ చెప్పాలని డిమాండ్ చేశారు. ఈ వ్యవహారంలో ఎమ్మెల్సీ మీర్జా రహ్మాత్ బేగ్ తో పాటు ఒక ఎంబిఎం ఎమ్మెల్యే, ఒక కార్పొరేటర్ కూడా ఉన్నారని ఇందుకు సంబంధించిన అన్ని ఆధారాలు తన వద్ద ఉన్నాయని అన్నారు. అనదుర్దీన్ ఒవైసీ హిజాబ్, ఆడవారితో గౌరవం గురించి మాట్లాడుతారు కానీ వాళ్ల నాయకులు ఏమో ఆడవారితో అసభ్యంగా ప్రవర్తిస్తారని ధ్వజమెత్తారు. నా దగ్గర ఉన్న ఆధారాలు అన్నీ అనదుర్దీన్ ఒవైసీ ముందు ఉంచుతాను వాళ్ల అత్యధికాలను అతని నోటీతోనే చెప్పాలన్నారు.

గోదావరి పులసకు భారీ డిమాండ్

మొదటి పేజీ తరువాయి

తనివారం మార్కెట్ కు మత్స్యకారులు తీసుకొచ్చిన ఓ మగ పులస చేపను దక్కించుకునేందుకు కొనుగోలుదారులు, వ్యాపారులు తీవ్రంగా పోటీపడ్డారు. ఈ క్రమంలో జరిగిన వేలంలో ఆ ఒక్క పులస చేప ఏకంగా రికార్డు స్థాయిలో రూ.24 వేల ధర పలికి అందరినీ ఆశ్చర్యపరిచింది. సాధారణంగా ఆడ పులసల కంటే మగ పులస చేపలు చాలా అరుదుగా దొరకడం, రుచిలోనూ ప్రత్యేకత కలిగి ఉండటంతో ఇంత భారీ మొత్తం పలికినట్లు మార్కెట్ వర్గాలు తెలిపాయి. మరోవైపు అదే మార్కెట్ కు వచ్చిన మరో సాధారణ పులస చేప కూడా రూ.7,300 ధరకు అమ్మడైంది. గోదావరి వరద ప్రవాహంలో సమద్రం నుంచి ఎదురేది వచ్చే ఈ పులస చేపలకు ఉభయ తెలుగు రాష్ట్రాల్లో విపరీతమైన డిమాండ్ ఉంటుంది. వర్షాకాలం వరదల సీజన్ లో మాత్రమే లభించే ఈ అరుదైన పులసల కోసం భోజనప్రియులు ధర ఎంతైనా చెల్లించేందుకు ఏమాత్రం వెనుకాడరు. ఈ క్రమంలో యానాం మార్కెట్ లో ఒక్క చేపకే 24 వేలు పలకడం స్థానికంగా, చేపల ప్రియుల్లో తీవ్ర చర్చనీయాంశంగా మారింది.



ఆరోపణల వేడి.. మంత్రి ఔట్!

న్యూస్ డెస్క్, 29 ఆగస్టు (తెలుగు గళం): రాష్ట్ర రాజకీయాల్లో సంచలన పరిణామం చోటుచేసుకుంది. నిధుల దుర్వినియోగం ఆరోపణలపై కర్ణాటక గిరిజన సంక్షేమశాఖ మంత్రి బి.నాగేంద్ర తన పదవికి రాజీనామా చేశారు. ఈ మేరకు తన రాజీనామా పత్రాన్ని ముఖ్యమంత్రి డిశీ శివకుమార్ కు సమర్పించారు. రాజీనామా సమర్పించిన అనంతరం నాగేంద్ర మీడియాతో మాట్లాడుతూ సంచలన వ్యాఖ్యలు చేశారు. “నేను ఒక దళిత వర్గానికి చెందిన నేతనైనందుకే నాపై ఇన్ని ఆరోపణలు చేస్తూ నన్ను టార్గెట్ చేస్తున్నారు. నేను ఎలాంటి తప్పు చేయలేదు, నాపై వచ్చిన ఆరోపణలన్నీ అసత్యమైనవి. ప్రభుత్వానికి, పార్టీకి ఎలాంటి చెడుపేరు రాకూడదనే ఉద్దేశంతోనే స్వచ్ఛందంగా పదవి నుంచి తప్పుకుంటున్నాను. ఈ విచారణలో నేను నిర్దోషిగా బయటకు వస్తాననే పూర్తి సమ్మతం నాకు ఉంది అని ఆయన స్పష్టం చేశారు.

మహర్షి పార్టీకి షెడ్యూల్డ్ తెగల సంక్షేమ అభివృద్ధి సంస్థలోని కోట్లాది రూపాయల నిధులు అక్రమంగా వివిధ ఖాతాలకు మళ్లాయనే ఆరోపణలపై తీవ్ర రాజకీయ దుమారం రేగింది. ఈ వ్యవహారంపై సమగ్ర విచారణ జరిపించాలని ప్రతిపక్ష బీజేపీ, జేడీఎస్ పార్టీలు పెద్ద ఎత్తున నిరసనలు చేపట్టాయి. ఈ ఒత్తిడిల మధ్య నాగేంద్ర తన రాజీనామాను సమర్పించారు. ప్రస్తుతం ఈ కేసుపై దర్యాప్తు కొనసాగుతోంది.

టెట్ 2026 షెడ్యూల్ విడుదల

న్యూస్ డెస్క్, 29 ఆగస్టు (తెలుగు గళం): తెలంగాణలో ఇన్ సర్వీస్ టీచర్స్ కోసం నిర్వహించే టెట్ 2026 పరీక్షల షెడ్యూల్ ను పాఠశాల విద్యాశాఖ విడుదల చేసింది.


సెప్టెంబర్ 8,9 తేదీల్లో 3 షిఫ్ట్ లో టెట్ పరీక్షలను నిర్వహించనున్నట్లు తెలిపింది. ఉదయం 9 గంటల నుంచి 11.30 గంటల వరకూ, మధ్యాహ్నం 2 గంటల నుంచి 4.30 గంటల వరకూ ఈ పరీక్షలను నిర్వహించనున్నట్లు వెల్లడించింది. సెప్టెంబర్ 8వ తేదీన తెలుగు, ఇంగ్లీష్ మీడియంలో పేపర్ -1, పేపర్ -2, సెప్టెంబర్ 9న మిగతా మీడియంలో పేపర్ -2 పరీక్షలు జరగనున్నాయి. మొత్తం 24,983 మంది అభ్యర్థులు ఇన్ సర్వీస్ టీచర్స్ టెట్ పరీక్షలు రాయనున్నారు. పూర్తి వివరాల కోసం <https://schooledu.telangana.gov.in> ను విజిట్ చేయాలని సూచించింది.



సోనియా ఆత్మకథపై బీజేపీ ఫైర్

న్యూస్ డెస్క్, 29 ఆగస్టు (తెలుగు గళం):

కాంగ్రెస్ పార్టీ ఆగ్రనేత సోనియా గాంధీ ఆత్మకథ 'బిలాంగింగ్'. ఎ జర్నీ ఆఫ్ లవ్ ' పుస్తకానికి భారత్ లో తాము ప్రచురణకర్తలం కాదని పెంగ్విన్ రాండమ్ హౌస్ ఇండియా చేసిన ప్రకటన దేశ రాజకీయాల్లో హాట్ టాపిక్ గా మారింది. ఈ అంశంపై తాజాగా తెలంగాణ బీజేపీ అధ్యక్షుడు ఎన్.రామచందర్ రావు స్పందిస్తూ కాంగ్రెస్ పై విమర్శలు గుప్పించారు. స్వయంగా రాసుకున్న ఒక ఆత్మకథే విచారణకు, వాస్తవాల పరీశీలనకు గురికావాల్సి వచ్చిందంటే.. కాంగ్రెస్ నాయకులు చేసే వ్యాఖ్యల్లో విశ్వసనీయత ఎంత ఉందో ప్రజలు అర్థం చేసుకోవాలని ఆ వుస్తకంలో ఎన్ని అబద్ధాలు ఉన్నాయో పాఠకులు కూడా స్వయంగా పరీశీలించుకోవాలని అన్నారు. సోనియా గాంధీ రాసిన ఈ వుస్తకంపై గతంలో భారీ స్థాయిలో ప్రచారం కల్పించారని, అయితే ఇప్పుడు కొన్ని అంశాల్లో వాస్తవాలను పరిశీలించాల్సి (ఫ్యాక్ట్-చెక్) ఉందని ప్రచురణకర్త కోరడం కాంగ్రెస్ నైజానికి అర్థం పడుతోందని ఆయన విమర్శించారు. కాంగ్రెస్ పార్టీ ఎల్లప్పుడూ అబద్ధాలు, కల్పిత కథలపైనే ఆధారపడుతుందనడానికి ఈ పరిణామమే ప్రత్యక్ష నిదర్శనమని రాంచందర్ రావు పేర్కొన్నారు.



మున్సిపల్ చట్టంలో కీలక మార్పులు!

న్యూస్ డెస్క్, 29 ఆగస్టు (తెలుగు గళం):

ఆంధ్రప్రదేశ్ లో మున్సిపల్ పాలనకు సంబంధించి కీలక పరిణామం చోటుచేసుకుంది. కార్పొరేషన్లు, మున్సిపాలిటీల్లో ప్రత్యక్ష ఎన్నికలకు సంబంధించిన ఏపీ మున్సిపల్ లా సవరణ చట్టానికి గవర్నర్ ఆమోదం లభించింది. ఈ సవరణలతో స్థానిక సంస్థల పాలనలో పలు మార్పులు చోటుచేసుకోనున్నాయి. సవరించిన చట్టం ప్రకారం మున్సిపల్ కార్పొరేషన్లలో డిప్యూటీ మేయర్ పదవుల సంఖ్యను రెండింటి నుంచి ఒకటికి తగ్గించారు. అలాగే మున్సిపాలిటీల్లో ఉన్న మున్సిపల్ వైస్ చైర్మన్ పదవులను కూడా రెండింటి నుంచి ఒకటికి కుదిస్తూ చేసిన సవరణకు గవర్నర్ ఆమోదం తెలిపారు. గవర్నర్ ఆమోదం పొందిన సవరణ చట్టాన్ని అధికారిక గెజిట్ లో ప్రచురించేలా న్యాయ శాఖ కార్యదర్శి ఉత్తర్వులు జారీ చేయనున్నారు. గెజిట్ లో ప్రచురణ అనంతరం ఈ సవరణలకు అధికారికంగా చట్టబద్ధత లభించనుంది.

కొత్త జిల్లాలతో 28 జిల్లాల ఏర్పాటు

మరోవైపు రాష్ట్రంలోని జిల్లా పరిషత్ల సంఖ్యకు సంబంధించి కూడా ప్రభుత్వం కీలక నిర్ణయం తీసుకుంది. ప్రస్తుతం ఉన్న 13 జిల్లా పరిషత్లకు అదనంగా కొత్త జిల్లాలను చేర్చే మొత్తం 28 జిల్లా పరిషత్లు ఏర్పాటు చేసే దిశగా పంచాయితీరాజ్ చట్టానికి సవరణ చేశారు. కొత్త జిల్లాల ఏర్పాటుకు అనుగుణంగా మొత్తం 28 జిల్లాల ఏర్పాటు కోసం చేసిన పంచాయితీరాజ్ సవరణ చట్టానికి కూడా గవర్నర్ ఆమోదం లభించింది. దీంతో రాష్ట్రంలో కొత్త జిల్లాల ప్రాతిపదికన జిల్లా పరిషత్ల పునర్వ్యవస్థీకరణకు మార్గం సుగమమైంది. మున్సిపల్ సంస్థల్లో పదవుల సంఖ్యను కుదించడం, కొత్త జిల్లాల నేపథ్యంలో జిల్లాలను పునర్వ్యవస్థీకరించడం వంటి కీలక మార్పులకు గవర్నర్ ఆమోదం లభించడంతో రాష్ట్ర స్థానిక సంస్థల వ్యవస్థలో మార్పులు చోటుచేసుకోనున్నాయి.

ఏపీలో కూటమి హవా

ఇటీవల మరో సర్వే కూడా వెలైతో అయ్యింది.. **మొదటి పేజీ తరువాయి** హైదరాబాద్ కు చెందిన ఐటెయిన్స్ గ్రూప్ అనే సంస్థ ఆగస్టు నెలలో మూడో ఆఫ్ ఆంధ్రప్రదేశ్ పేరుతో సర్వే చేసినట్లు చర్చ జరిగింది. వైఎస్సార్ సీపీకి 83 అసెంబ్లీ స్థానాలు, కూటమికి 62 స్థానాలు వస్తాయని.. మిగిలిన సీట్లలో టిఎఫ్ పైట్ ఉంటుందని సర్వేలో అంచనా వేశారు. ముఖ్యమంత్రి కైఎస్ జగన్మోహన్ రెడ్డికి 44 శాతం, చంద్రబాబుకు 32 శాతం, పవన్ కళ్యాణ్ 6 శాతం, నారా లోకేష్ 5 శాతం మద్దతు తెలిపారని పేర్కొన్నారు. ఏపీలో ఈ రెండు సర్వేలపై ప్రస్తుతం చర్చ జరుగుతోంది.

వాళ్లకు ఎమ్మెల్యే టికెట్లు కూడా ఇవ్వను.. వైసీపీ నేతలకు జగన్ వార్షింగ్ ఇండియా టుడే మూడు ఆఫ్ థి నేషన్ సర్వే ప్రకారం.. దేశంలో ఇప్పటికీ వున్న ఎన్నికలు జరిగితే ఎన్నిపకు 45% ఓట్లుకే 326 లోకేష్ పక్ష స్థానాలు వస్తాయని తెలిసింది. బీజేపీకి 261 సీట్లు, కూటమిలో పార్టీలకు 65 సీట్లు వస్తాయని తెలిసింది. జనవరిలో చేసిన సర్వేలో ఎన్నిపకు 352 సీట్లు వస్తాయని అంచనా వేశారు.. అంటే 26 సీట్లు తగ్గాయి. ఇక కాంగ్రెస్ ఇండియా కూటమికి 185 సీట్లు వస్తాయని అంచనా వేశారు.. జనవరిలో సర్వేతో పోలిస్తే 3 సీట్లు పెరిగాయి. ప్రధానమంత్రి అభ్యర్థిగా మోడికి 49%, రాహుల్ గాంధీకి 27శాతం మంది మద్దతు తెలిపారు. తమిళనాడు ముఖ్యమంత్రి జోసెఫ్ విజయ్ టీపీకే పార్టీకి ప్రస్తుతం పార్లమెంటులో ఒక్క ఎంపీ కూడా లేరు.. అయినా 9శాతంతో మూడో స్థానంలో నిలిచింది. ఇండియాటుడే- ఓ ఓటర్ మూడు ఆఫ్ థి నేషన్ సర్వేను జూలై 1 నుంచి ఆగస్టు 25 మధ్య నిర్వహించారు.



ఉద్యోగుల ఓటు.. సర్కార్ లెక్క!

మొదటి పేజీ తరువాయి

ఆ ఎన్నికల్లో పీ టీఆర్ఎస్ అమలు డిసెంబర్ లోపు కోర్ ఏరియా పరిధిలోని గ్రేటర్ హైదరాబాద్, సైబరాబాద్, మల్కాజిగిరి మున్సిపల్ కార్పొరేషన్ ఎన్నికలు నిర్వహించాలని ప్రభుత్వం భావిస్తున్నది. ఆ ఎన్నికలు ముగిసిన వెంటనే మార్చిలో రెండు గ్రాడ్యుయేట్ స్థానాలకు (హైదరాబాద్--రంగారెడ్డి--మహబూబ్ నగర్, ఖమ్మం--నల్లగొండ--వరంగల్ నియోజకవర్గాలు) ఎన్నికలు జరగనున్నాయి. అటు మున్సిపల్, ఇటు గ్రాడ్యుయేట్ ఎన్నికల్లో ఎంప్లొయన్ చాలా కీలకం. పీఆర్ఎస్ ప్రకటించకుండా ఎన్నికలకు వెళ్లే క్షేత్ర స్థాయిలో రాజకీయంగా ప్రతికూల పరిస్థితులు ఎదురయ్యే అవకాశం ఉంది. అందుకని చాలాకాలంగా పెండింగ్ లో ఉన్న పీఆర్ఎస్ ని అమలు చేయాలని ప్రభుత్వం భావిస్తున్నట్లు తెలిసింది. ఈ లోపు రిటైర్డ్ ఉద్యోగులకు ఇవ్వాల్సిన బెనిఫిట్స్ ను పూర్తి స్థాయిలో క్షియర్ చేయాలని ప్లాన్ చేస్తున్నారు. అందులో భాగంగా వచ్చే నెల నుంచి ప్రతి నెల రూ.1500 కోట్లపైగా క్షియర్ చేయాలని టార్గెట్ గా పెట్టుకున్నట్లు తెలిసింది.

రెడిగా ఉన్న పీఆర్ఎస్ రిపోర్ట్?

2023 అసెంబ్లీ ఎన్నికలకు వెళ్లే ముందు నాటి బీఆర్ఎస్ ప్రభుత్వం సరిగ్గా వారం రోజులు ముందు (అక్టోబరు 2, 2023న) రిటైర్డ్ ఐఏఎస్ అధికారి ఎన్.శివశంకర్ చైర్మన్, మెంబర్ గా మరో రిటైర్డ్ ఐఏఎస్ రామయ్యను నియమిస్తూ పీఆర్ఎస్ కమిటీని ఏర్పాటు చేసింది. అదే సమయంలో 5 శాతం మధ్యంతర భృతినీ సైతం ప్రకటించి, అక్టోబరు నెలతోపాటు అమలు చేసింది. ఆ ఎన్నికల్లో అధికారంలోకి వచ్చిన కాంగ్రెస్ ప్రభుత్వానికి వరుసగా రెండేళ్లపాటు ఆర్థిక సమస్యలు చుట్టుముట్టడంతో పీఆర్ఎస్ అంశాన్ని పెండింగ్ లో పెట్టింది.

అయితే ఈ మధ్య పీఆర్ఎస్ అమలు చేయాలని ఉద్యోగులు, రిటైర్డ్ ఎంప్లొయన్ నుంచి పెద్ద ఎత్తున డిమాండ్ వస్తుండటంతో కమిటీ సిఫార్సులపై ప్రభుత్వం ఆరా తీస్తున్నట్లు సమాచారం. ఇప్పటికే ఫిట్ మెంట్ ఎంత మేరకు ఇవ్వాలనే అంశంపై ఉద్యోగులు, పెన్షనర్లు నుంచి అభిప్రాయాలు సేకరించింది. అలాగే రాష్ట్ర ఆర్థిక పరిస్థితి గురించి కూడా సమాచారాన్ని ఆరా తీసి, నివేదికను రెడీ చేసినట్లు తెలుస్తున్నది. ప్రభుత్వం అడిగిన వెంటనే ఇచ్చేందుకు కావాల్సిన కనరత్తు పూర్తి చేసినట్లు సమాచారం.

భారీ ఫిట్ మెంట్ కోసం ఆశలు

రాష్ట్రం ఏర్పడిన తరువాత 2015లో 43% ఫిట్ మెంట్ ను అమలు చేశారు. తెలంగాణలో తొలిసారి పీఆర్ఎస్ కమిటీ 7.5% ఫిట్ మెంట్ కే సిఫారసు చేసినప్పటికీ నాటి బీఆర్ఎస్ ప్రభుత్వం ఏకంగా 30% ఫిట్ మెంట్ ను ప్రకటించింది. దీనితో రేవంత్ సర్కారు సైతం పెద్ద ఎత్తున ఫిట్ మెంట్ ను ఇస్తుండొచ్చని ఆశలో ఉద్యోగులు, ఉపాధ్యాయులు, పెన్షనర్లు ఉన్నారు. కానీ రాష్ట్ర ఆర్థిక పరిస్థితి అందుకు సానుకూలంగాలేదని చర్చ అధికార వర్గాల్లో ఉంది. ఎందుకంటే రాష్ట్ర ఆర్థిక పరిస్థితి నేపథ్యంలో ఫిట్ మెంట్ పెద్దగా ఉండకపోవచ్చనే చర్చ అధికార వర్గాల్లో ఉంది.

ఇప్పటికే 5% మధ్యంతర భృతినీ అమలు చేస్తున్నారు. పెండింగ్ లో ఆరు డీఎలు ఉన్నాయి. ఆ డీఎలను అన్నింటినీ ఫిట్ మెంట్ లో మెర్జ్ చేసి పీఆర్ఎస్ ప్రకటించే అవకాశం ఉన్నట్లు తెలుస్తున్నది. అయితే ఉద్యోగులను నిరాశ పరచకుండా వెంటనే మూడవ పీఆర్ఎస్ ఏర్పాటు చేసి, అసెంబ్లీ ఎన్నికల లోపు (2028 డిసెంబరు) నివేదిక ఇచ్చే విధంగా డెడ్లైన్ పెట్టాలని ప్రభుత్వం ప్లాన్ చేస్తుందని ఓ.సీనియర్ ఐఏఎస్ అధికారి వెల్లడించారు.

నేపాల్ లో అంతకంతకూ పెరుగుతున్న వరద

మృతుల సంఖ్య: 579కి చేరిన ప్రాణనష్టం

న్యూస్ డెస్క్, 29 ఆగస్టు (తెలుగు గళం):

నేపాల్ లో సంభవించిన ఆకస్మిక వరదలు పెను విషాదాన్ని మిగల్పాయి. దేశవ్యాప్తంగా వివిధ ప్రాంతాల్లో విరుచుకుపడిన వరదల దాటికి ప్రాణాలు కోల్పోయిన వారి సంఖ్య ఏకంగా 579కి పెరిగింది నేపాల్ జాతీయ విపత్తు ప్రమాద తగ్గింపు, నిర్వహణ అథారిటీ అధికారికంగా ధ్రువీకరించింది. కొండపరియలు విరిగిపడటం, నదులు ప్రమాదకర స్థాయిలో ఉప్పొంగి నివాసాలను ముంచెత్తడంతో భారీ ఎత్తున ఆస్తి, ప్రాణ నష్టం సంభవించింది. వరద ప్రభావిత ప్రాంతాల్లో నేపాల్ ఆర్మీ, సాయుధ పోలీసు బలగాలు, స్థానిక రెస్క్యూ బృందాలు ముమ్మరంగా సహాయక చర్యలు కొనసాగిస్తున్నాయి. గల్లంతైన వారి కోసం తీవ్రమైన గాలింపు చర్యలు జరుగుతుండగా, మృతుల సంఖ్య మరింత పెరిగే అవకాశముందని అధికారులు ఆందోళన వ్యక్తం చేస్తున్నారు. నిరాశ్రయలైన బాధితులను సురక్షిత ప్రాంతాలకు తరలిస్తూ తక్షణ ఆహారం, అత్యవసర వైద్య సదుపాయాలు అందించేందుకు యంత్రాంగం నిరంతరం శ్రమిస్తోంది.



గడువు పెంచండి.. సర్ పై ఈసీకి

సీఎం రేవంత్ రెడ్డి లేఖ

న్యూస్ డెస్క్, 29 ఆగస్టు (తెలుగు గళం): తెలంగాణలో

చేపట్టిన ఓటర్ జాబితా ప్రత్యేక సమగ్ర సవరణ ప్రక్రియలో అభ్యంతరాలు, క్లెయిమ్స్ స్వీకరణ గడువును మరో నాలుగు వారాల పాటు పొడిగించాలని రాష్ట్ర ముఖ్యమంత్రి రేవంత్ రెడ్డి కేంద్ర ఎన్నికల కమిషన్ జ్ఞాన్ శివ కుమార్ కు లేఖ రాశారు. ప్రస్తుతం నిర్ణయించిన గడువు సెప్టెంబర్ 16తో ముగియనున్న నేపథ్యంలో, ప్రజలకు అలాగే రాజకీయ పార్టీలకు మరింత సమయం కల్పించేందుకు ఈ గడువును పొడిగించాలని ఆయన కోరారు. 73.39 లక్షల ఎంట్రిలు ASDD కేటగిరీలో ఉన్నాయని, తాత్కాలికంగా వెల్లెన్సవారిని కూడా శాశ్వతంగా తరలివెళ్లినట్లుగా పరిగణించే అవకాశం ఉందని లేఖలో పేర్కొన్నారు. ఓటర్లకు కొత్త ఆప్రెస్ తో సమాధు చేసుకునేందుకు ఈసీ సహాయం చేయాలని కోరారు. అలాగే నోటీసులపై స్పందించేందుకు ఓటర్లకు సమయం ఇవ్వాలని, లిస్టు నుంచి అర్హులైన ఓటర్లు తొలగిపోకుండా చూడాలని విజ్ఞప్తి చేశారు. ERO స్థాయిలో సిబ్బందిని మరింత పెంచాలని కోరారు.

రాష్ట్రంలో సమీప భవిష్యత్తులో ఎలాంటి ఎన్నికలు లేనందున, ఓటర్ జాబితా సవరణ ప్రక్రియను మరింత పక్కాగా పూర్తి చేసేందుకు ఈ సమయం ఎంతో ఉపయోగపడుతుందని లేఖలో పేర్కొన్నారు. కేంద్ర ఎన్నికల సంఘం చేపట్టిన ఈ స్పెషల్ ఇంటెన్సివ్ రివిజన్ కార్యక్రమానికి తెలంగాణ రాష్ట్ర ప్రభుత్వం అన్ని విధాలూ పూర్తి సహకారం అందిస్తుందని ముఖ్యమంత్రి రేవంత్ రెడ్డి ఈ సందర్భంగా స్పష్టం చేశారు.



పాలిటెక్నిక్ విద్యార్థుల ఆందోళనలను అరెస్టులతో

అణచివేస్తారా.. కాంగ్రెస్ సర్కార్ పై తెలంగాణ జనసేన ధ్వజం

న్యూస్ డ

భీమవరంలో 713 స్కార్ప్ రేషన్ కార్డులు పంపిణీ

- ఇప్పటికీ మూడు కోట్ల పనులు పలైలో పూర్తి
- మరో రెండు కోట్ల రూపాయల పనులు పెండింగ్: వంటిల్లా రమేష్(గ్రామ సర్పంచ్)



సత్తుపల్లి/వేంసూరు,ఆగస్టు29(తెలుగుగళం)

న్యూస్: సత్తుపల్లి నియోజకవర్గ పరిధిలోని వేంసూరు మండలశీలో గల భీమవరం గ్రామంలో శనివారం గ్రామ పంచాయతీ కార్యాలయంలో గ్రామ సర్పంచ్ వంటిల్లా రమేష్ చేతులమీదుగా గ్రామానికి చెందిన 713 మందికి నూతన డిజిటల్ రేషన్ కార్డులను పంపిణీ చేశారు.ఈ సందర్భంగా రమేష్ మాట్లాడుతూ ఇప్పటికీ గ్రామంలో అవసరమైన అన్ని పనులను పరిష్కారం కోసం మూడు కోట్ల రూపాయల అభివృద్ధి పనులను పూర్తి చేశామని,ఇంకా సుమారుగా రెండు కోట్ల రూపాయల విలువ చేసే పనులను గుర్తించామని అట్టి పనుల కొరకు నిధులు మంజూరు చేయించాలని శుక్రవారం కార్యాలయం ప్రారంభానికి వచ్చిన ఎమ్మెల్యే మట్లా రాగమయి దయానంద్ కు తెలిపామని స్పష్టం చేశారు.ఈ కార్యక్రమంలో: గ్రామ పంచాయతీ కార్యదర్శి చీకటి చైతన్య,జి.పి.ఓ రాధ,కాంగ్రెస్ నాయకులు కవిశెట్టి వేణు తదితరులు పాల్గొన్నారు.

రెండు బైకులు ఢీ ,ఇద్దరికి తీవ్ర గాయాలు



సత్తుపల్లి/ వేంసూరు, ఆగస్టు29(తెలుగు గళం) న్యూస్: ఖమ్మంజిల్లా వేంసూరు మండల పరిధిలోని కల్వూరుగూడెం పాచాయత్ ఫాక్టరీ సమీపంలో శనివారం ఘోర రోడ్డు ప్రమాదం చోటుచేసుకుంది. రెండు ద్విచక్ర వాహనాలు ఢీకొనడంతో ఇద్దరు వ్యక్తులు తీవ్రంగా గాయపడ్డారు. మర్రపాడు నుండి గూడూరు వైపు వెళ్తున్న ద్విచక్ర వాహనాన్ని వెనుక నుంచి వచ్చిన మరో ద్విచక్ర వాహనం ఢీకొట్టడంతో ఈ ప్రమాదం జరిగింది. ప్రమాదంలో బీరాపల్లికి చెందిన సత్యనారాయణ రెడ్డి (64), గూడూరుకు చెందిన కిరణ్ (44) తీవ్రంగా గాయపడ్డారు.సమాచారం అందుకున్న వేంసూర్ 108 సిబ్బంది హుటాహుటిన సంఘటనా స్థలానికి చేరుకుని క్షతగాత్రులకు ప్రథమ చికిత్స అందించారు. అనంతరం మెరుగైన వైద్యం కోసం వారిని సత్తుపల్లి ప్రభుత్వ ఆసుపత్రికి తరలించి చికిత్స అందిస్తున్నారు. ప్రమాదానికి సంబంధించిన పూర్తి వివరాలు తెలియాల్సి ఉంది.

ద్విచక్ర వాహనం అదుపుతప్పి వ్యక్తికి తీవ్ర గాయాలు

సత్తుపల్లి,ఆగస్టు29(తెలుగు గళం) న్యూస్:

ఖమ్మంజిల్లా సత్తుపల్లి మండలం గంగారం గ్రామంలో ద్విచక్ర వాహనం అదుపుతప్పి సిమెంట్ డ్రైనేజీలో పడటంతో ఓ వ్యక్తికి తీవ్ర గాయాలయ్యాయి. గ్రామానికి చెందిన షేక్ సూర్ అహ్మద్ (30) పొలం పనులు ముగించుకుని ద్విచక్ర వాహనంపై ఇంటికి వస్తుండగా ఇంటి ముందు ఉన్న సిమెంట్ డ్రైనేజీలోకి వాహనం అదుపుతప్పి వెళ్ళడంతో కిందపడిపోయాడు. ఈ ప్రమాదంలో సూర్ అహ్మద్ తలకు బలమైన గాయం కావడంతో తీవ్రంగా గాయపడ్డాడు. సమాచారం అందుకున్న సత్తుపల్లి 108 అంబులెన్స్ సిబ్బంది హుటాహుటిన సంఘటనా స్థలానికి చేరుకుని క్షతగాత్రుడికి ప్రాథమిక చికిత్స అందించారు. అనంతరం మెరుగైన వైద్యం కోసం సత్తుపల్లి ప్రభుత్వ ఆసుపత్రికి తరలించారు.



గ్రీన్ ఫీల్డ్ హైవేపై వరుస ప్రమాదాలు

భయాందోళనలో వాహనదారులు

సత్తుపల్లి/ వేంసూరు, ఆగస్టు29(తెలుగు గళం)

న్యూస్: ఖమ్మంజిల్లా వేంసూరు మండల పరిధిలోని అడసర్రపాడు సమీపంలో గ్రీన్ ఫీల్డ్ హైవేపై శనివారం రోడ్డు ప్రమాదం చోటుచేసుకుంది. లారీని వెనుక నుంచి కారు ఢీకొట్టడంతో కారు ముందు భాగం సుజ్జనుజ్జుయింది.

ప్రమాద సమయంలో ఎయిర్ బ్యాగ్స్ తెరుచుకోవడంతో పెనుప్రమాదం తప్పింది. ఈ ఘటనలో కారులో ప్రయాణిస్తున్న ఒకరికి గాయాలయ్యాయి.గ్రీన్ ఫీల్డ్ హైవేపై తరచూ రోడ్డు ప్రమాదాలు చోటుచేసుకుంటుండటంతో వాహనదారులు భయాందోళనకు గురవుతున్నారు.ఇటీవల కాలంలో పరుసగా ప్రమాదాలు జరుగుతున్నప్పటికీ సంబంధిత అధికారులు కారణాలను గుర్తించి తగిన చర్యలు తీసుకోవడంపై దృష్టి సారించాలని వాహనదారులు కోరుతున్నారు. హైవేపై ప్రమాదాలు ఎందుకు జరుగుతున్నాయనే విషయాన్ని అధికారులు త్రేతస్థాయిలో పరిశీలించి, ప్రమాదాలకు కారణమవుతున్న అంశాలను గుర్తించాలని వారు ఆవేదన వ్యక్తం చేస్తున్నారు. ప్రమాదాల నివారణకు అవసరమైన భద్రతా చర్యలు, హెచ్చరిక బోర్డులు, వేగ నియంత్రణ చర్యలు చేపట్టి ప్రయాణికుల భద్రతకు భరోసా కల్పించాలని వాహనదారులు విజ్ఞప్తి చేస్తున్నారు.



రాఖీ పండుగ సందర్భంగా ఆత్మీయతను చాటిన మంత్రి సీతక్క

- అక్క--తమ్ముళ్ల అనుబంధానికి ప్రతీకగా రాఖీ వేడుకలు
- సీతక్క ఆశీస్సులతో ప్రజాసేవకు మరింత అంకితమవుతాం: కాంగ్రెస్ నాయకులు



తెలుగు గళం ఏటూరునాగారం ములుగు :

రాఖీ పండుగ సందర్భంగా రాష్ట్ర పంచాయతీరాజ్, గ్రామీణాభివృద్ధి శాఖ మంత్రి ధనసరి అనసూయ సీతక్క

కాంగ్రెస్ పార్టీ నాయకులతో ఆత్మీయంగా రాఖీ పండుగను జరుపుకున్నారు. ఏటూరునాగారం మండల కాంగ్రెస్ పార్టీ అధ్యక్షుడు దేవులపల్లి విజయ్ కుమార్, జిల్లా ప్రధాన కార్యదర్శి గుడ్ల దేవేందర్, జిల్లా మైనారిటీ అధ్యక్షుడు శాజ్, అక్కిత్, గోపాల్, సర్ప సాయి, అప్పర్ పాషా లకు మంత్రి సీతక్క రాఖీ కట్టి అక్క--తమ్ముళ్ల అనుబంధాన్ని చాటుకున్నారు. ఈ సందర్భంగా నాయకులు మాట్లాడుతూ మంత్రి సీతక్క తమపై చూపిస్తున్న ప్రేమాభిమానాలు, ఆప్యాయత, ఆశీస్సులు ఎల్లప్పుడూ ఇలాగే కొనసాగాలని ఆకాంక్షించారు. రాఖీ పండుగ

సందర్భంగా సీతక్క చూపిన ఆత్మీయత తమకు ఎంతో ప్రత్యేకమని, ఈ అనుబంధం రాజకీయాలకు అతీతంగా కుటుంబ బంధంలా కొనసాగుతుందని తెలిపారు. మంత్రి సీతక్క ఆశీస్సులతో ప్రజల సమస్యల పరిష్కారానికి మరింత



నిబద్ధతతో పనిచేస్తామని, ఆమె చూపుతున్న ప్రజాసేవా మార్గంలో నడుస్తూ నియోజకవర్గ అభివృద్ధికి, ప్రజల సంక్షేమానికి కృషి చేస్తామని కాంగ్రెస్ నాయకులు పేర్కొన్నారు.

ఏటూరునాగారంలో బీఆర్ఎస్ సన్నాహక సమావేశం

- కాంగ్రెస్ 1000 రోజుల విఫల పాలనపై సెప్టెంబర్ లో పోరుబాట
- 6 గ్యారెంటీలు.. 420 హామీల అమలుపై ప్రజల తరపున నిలబీత
- రైతులు, మహిళలు, విద్యార్థులు, యువత సమస్యలపై విస్తృత ఉద్యమం
- ములుగు జిల్లాలో వారం రోజుల నిరసన కార్యక్రమాలను విజయవంతం చేయాలి: లక్ష్మణ్ బాబు



తెలుగు గళం ఏటూరునాగారం ములుగు :


కాంగ్రెస్ ప్రభుత్వం ఎన్నికల సమయంలో ఇచ్చిన హామీలను అమలు చేయడంలో పూర్తిగా విఫలమైందని ఆరోపిస్తూ ములుగు జిల్లాలో బీఆర్ఎస్ పార్టీ ఉద్యమానికి నిర్దమవుతోంది. కాంగ్రెస్ ప్రభుత్వ 1000 రోజుల పాలనలో ప్రజలు ఎదుర్కొంటున్న సమస్యలను ఎండగడుతూ

సెప్టెంబర్ లో వారం రోజుల పాటు విస్తృత పోరుబాట నిర్వహించనున్నట్లు ములుగు జిల్లా బీఆర్ఎస్ అధ్యక్షులు కాకులమరి లక్ష్మణ్ బాబు ప్రకటించారు. ఏటూరునాగారం ఎస్.ఎల్.ఎస్ గార్డెన్స్ లో ములుగు నియోజకవర్గ స్థాయి ముఖ్య నాయకులు, కార్యకర్తల సన్నాహక సమావేశం జిల్లా మైనార్టీ సెల్ అధ్యక్షులు ఎం.డి

ఖజా పాషా అధ్యక్షతన జరిగింది. ఈ సందర్భంగా జిల్లావ్యాప్తంగా చేపట్టబోయిన నిరసన కార్యక్రమాలపై నాయకులు విస్తృతంగా చర్చించారు. '6 గ్యారెంటీలు.. 420 హామీలు ఎక్కడ?' అంటూ కాంగ్రెస్ ప్రభుత్వాన్ని ప్రజల ముందు నిలబెట్టమని లక్ష్మణ్ బాబు తెలిపారు. జిల్లా కేంద్రాల్లో భారీ ధర్నాలు, 420 హామీల ప్లెట్రీల ప్రదర్శన, ఇంటింటికి 'బాకీ కార్డుల' పంపిణీ చేపడతామన్నారు. రైతుల



సమస్యలు, సాగునీరు, విద్యుత్, యూరియా కొరత, రైతుభీమా, 22ఏ నిషేధిత భూముల సమస్యలపై రైతు సదస్సులు, నిర్వహించనున్నట్లు వెల్లడించారు. మహిళలకు రూ.2,500 ఆర్థిక సాయం, కల్లాణలక్ష్మికి తులం బంగారం, కేసీఆర్ కిట్ తదితర హామీల అమలుపై మహిళలు, వృద్ధులు, వికలాంగులతో సదస్సులు



నిర్వహిస్తామని తెలిపారు. షీజా రీయింబర్స్ మెంట్, జాబ్ క్యాలెండర్, యూత్ డిజిటల్ అమలు కోసం విద్యార్థులు, యువతతో భారీ ర్యాలీలు చేపట్టనున్నట్లు పేర్కొన్నారు. గ్రామాల్లో పారిశుధ్య సమస్యలు, ప్రజా సమస్యలపై గ్రామస్థాయి నిరసనలు, ప్రజావాణి కేంద్రాల్లో ఫిర్యాదులు, వినతిపత్రాల సమర్పణ, జిల్లా కేంద్రాల్లో అంటేద్యర్ విగ్రహాలకు వినతిపత్రాలు అందజేయడంతో పాటు ఏడు రోజుల పోరాటానికి ముగింపుగా ప్రెస్ మీట్ నిర్వహించనున్నట్లు బీఆర్ఎస్ నాయకులు తెలిపారు. కాంగ్రెస్ ప్రభుత్వ వైఫల్యాలను ప్రజల్లోకి తీసుకెళ్లి, ఇచ్చిన హామీలను అమలు చేసే వరకు ప్రజల తరపున బీఆర్ఎస్ పోరాటం కొనసాగుతుందని లక్ష్మణ్ బాబు స్పష్టం చేశారు. సన్నాహక సమావేశంలో వాజేడు, వెంకటాపురం, ఏటూరునాగారం, మంగపేట, కన్నాయిగూడెం, తాడ్యాయి తదితర మండలాల పార్టీ అధ్యక్షులు, స్థానిక ప్రజాప్రతినిధులు, సీనియర్ నాయకులు, తెలంగాణ ఉద్యమకారులు, ముఖ్య కార్యకర్తలు పెద్ద సంఖ్యలో పాల్గొన్నారు.

విద్యతో పాటు ఆధునిక సాంకేతిక పరిజ్ఞానాన్ని అందిపుచ్చుకోవాలి

- సాయి స్కూల్స్ ఇంజనీరింగ్ కళాశాల విద్యార్థులకు దిశానిర్దేశం ● ఎమ్మెల్యే డా. మట్టా రాగమయి



సత్తుపల్లి, ఆగస్టు29 (తెలుగు గళం) న్యూస్:

సత్తుపల్లి మండలం గంగారం గ్రామంలోని సాయి స్కూల్స్ ఇన్ స్టిట్యూట్ ఆఫ్ టెక్నాలజీలో శనివారం నిర్వహించిన

ఓరియంటేషన్ కార్యక్రమం ఘనంగా జరిగింది. ఈ కార్యక్రమానికి సత్తుపల్లి ఎమ్మెల్యే డా. మట్టా రాగమయి దయానంద్, అశ్వారావుపేట ఎమ్మెల్యే జాో ఆదినారాయణ, రాష్ట్ర కాంగ్రెస్ నాయకులు డా. మట్టా దయానంద్ ముఖ్య అతిథులుగా హాజరయ్యారు.ఈ సందర్భంగా ఎమ్మెల్యే డా. మట్టా రాగమయి దయానంద్ నూతన విద్యార్థులకు శుభాకాంక్షలు తెలిపారు. ఇంజనీరింగ్ విద్యార్థులు విద్యతో పాటు ఆధునిక సాంకేతిక పరిజ్ఞానాన్ని అందిపుచ్చుకుని భవిష్యత్తులో ఉన్నత లక్ష్యాలను సాధించాలని ఆకాంక్షించారు. విద్యార్థి దశ నుంచే క్రమశిక్షణ, పట్టుదల, ఆత్మవిశ్వాసంతో ముందుకు సాగితే జీవితంలో విజయాలను సాధించవచ్చని పేర్కొన్నారు.విద్యార్థులు తల్లిదండ్రుల ఆశయాలను నెరవేర్చడంతో పాటు సమాజానికి ఉపయోగపడే నిపుణులుగా ఎదగాలని సూచించారు. ప్రస్తుత పోటీ ప్రపంచంలో సాంకేతిక వైపుల్లాతో పాటు కమ్యూనికేషన్ స్కిల్స్, నాయకత్వ లక్షణాలు, సామాజిక బాధ్యతను పెంపొందించుకోవాలని అన్నారు.రాష్ట్ర కాంగ్రెస్ నాయకులు డా. మట్టా దయానంద్ మాట్లాడుతూ.. విద్యార్థులు తమకు లభించిన అవకాశాలను సద్వినియోగం చేసుకుని ఉన్నత లక్ష్యాలను నిర్దేశించుకోవాలని సూచించారు. విద్యతో పాటు క్రమశిక్షణ, నైతిక విలువలను అలవర్చుకుని సమాజానికి ఉపయోగపడే పౌరులుగా ఎదగాలని ఆకాంక్షించారు.అశ్వారావుపేట ఎమ్మెల్యే జాో ఆదినారాయణ మాట్లాడుతూ.. యువత దేశ భవిష్యత్తుకు కీలకమని, విద్యార్థులు తమ ప్రతిభను నిరూపించుకునేందుకు అందుబాటులో ఉన్న అవకాశాలను సద్వినియోగం చేసుకోవాలని సూచించారు.కార్యక్రమంలో కళాశాల యాజమాన్యం, ట్రైనింగ్, అధ్యాపకులు, సిబ్బంది, విద్యార్థులు తదితరులు పాల్గొన్నారు.

గెలిపించాము.. పట్టించుకునే నాథుడే లేడు

- ఎమ్మెల్యే కే.ఆర్ నాగరాజు పై వార్డు మెంబర్ అసంతృప్తి

తెలుగు గళం న్యూస్ అయినహోలు/ఆగస్టు 29



అధికార పార్టీ నుంచి 60 ఓట్ల మెజార్టీతో గెలిపించినా తమ 11వ వార్డుకు మాత్రం అభివృద్ధి పనులు చేయలేకపోతున్నామని వార్డు మెంబర్ నల్లబెట్ట కళ్యాణి చిన్న రాజు యాదవ్ ఆవేదన వ్యక్తం చేశారు. ప్రజలకు ఇచ్చిన హామీలను నెరవేర్చలేక కాలనీవాసుల ముందు తలదించుకోవాల్సిన పరిస్థితి అన్నారూ.వార్డు మెంబర్ గా ఎన్నికైనప్పటి నుంచి తమ వార్డును అభివృద్ధి

చేయాలనే సంకల్పంతో ఎదురుచూస్తున్నామని, ఏడాది కాలం దాటుతున్నా ఇప్పటివరకు కనీస మౌలిక వసతుల సమస్యలు పరిష్కారం కాలేదని తెలిపారు. సీసీ రోడ్డు, డ్రైనేజీ కాలువలు, కరెంటు స్తంభాలు, రోడ్ల మరమ్మతులు వంటి కనీస అవసరాలు కూడా తీరలేదని ఆవేదన వ్యక్తం చేశారు.తమ వార్డులో అభివృద్ధి పనులకు సంబంధించి గ్రామపంచాయతీలో పలుమార్లు తీర్మానాలు చేసినప్పటికీ పనులు మాత్రం ముందుకు సాగడం లేదని ఆరోపించారు. గ్రామపంచాయతీలో నిధులు లేవని, ఎమ్మెల్యే నిధులు ఇవ్వడం లేదని గ్రామసభలో సర్పంచ్ చెబుతున్నారని పేర్కొన్నారు."ఎన్నికల సమయంలో ప్రజల వద్దకు వెళ్లి ఎన్నో హామీలు ఇచ్చాం. అధికార పార్టీ నుంచి గెలిపిస్తే వార్డును అభివృద్ధి చేస్తామని చెప్పాం. కానీ గెలిచిన తర్వాత ఒక్క పని కూడా చేయలేకపోయాం. ప్రజలకు ఏమని సమాధానం చెప్పాలో అర్థం కావడం లేదు. మాట ఇచ్చి నిలబెట్టుకోలేక సిగ్గుతో తలదించుకోవాల్సి వస్తోంది" అని కళ్యాణి చిన్న రాజు యాదవ్ ఆవేదన వ్యక్తం చేశారు.అధికార పార్టీకి చెందిన వార్డు సభ్యురాలినే అయినప్పటికీ తమ వార్డుకు నిధులు తీసుకురావడంలో ఇంత నిర్లక్ష్యం ఎందుకని ఆమె ప్రశ్నించారు.

ఇప్పటికైనా ఎమ్మెల్యే నాగరాజు, మండల అధికార పార్టీ నాయకులు ప్రత్యేక చొరవ తీసుకుని 11వ వార్డులో నెలకొన్న సమస్యలను పరిష్కరించాలని ఆమె విజ్ఞప్తి చేశారు.

ములుగు ప్రభుత్వ ఆసుపత్రి అభివృద్ధికి ప్రత్యేక నిధులు మంజూరు చేయాలి

- ఆదివాసీ ప్రాంతాల ప్రత్యేక వ్యాధులపై ములుగులో పరిశోధన కేంద్రం ఏర్పాటు చేయాలి
- వైద్య ఆరోగ్యశాఖ మంత్రి దామోదర రాజనర్సింహకు మంత్రి సీతక్క విజ్ఞప్తి
- ములుగు ఆసుపత్రిలో మౌలిక వసతులు, వైద్య సిబ్బంది, ఆధునిక పరికరాలు పెంచాలి
- సీతక్క విజ్ఞప్తికి సానుకూలంగా స్పందించిన మంత్రి దామోదర నర్సింహ



తెలుగు గళం ములుగు :

ములుగు జిల్లా ప్రభుత్వ జనరల్ ఆసుపత్రిని మరింత బలోపేతం చేసి ప్రజలకు మెరుగైన వైద్య సేవలు అందించేందుకు ప్రత్యేక నిధులు మంజూరు చేయాలని పంచాయతీరాజ్, గ్రామీణాభివృద్ధి శాఖ మంత్రి డా. దనసరి అనసూయ సీతక్క వైద్య ఆరోగ్యశాఖ మంత్రి దామోదర

రాజనర్సింహను కోరారు. శనివారం సచివాలయంలో ఆయనను కలిసి ఆసుపత్రి అభివృద్ధికి సంబంధించిన పలు అంశాలపై వివరించడం అందజేశారు. ఆసుపత్రిలో డ్రైనేజీ, పారిశుధ్య పనులకు రూ.50 లక్షలు, అదనపు ఓపీ గదుల నిర్మాణానికి రూ.2 కోట్లు, 50 మంది బహిష్కరించిన వర్షపు నీయముకం, ఖాళీగా ఉన్న టెక్నికల్ పోస్టుల భర్తీకి చర్యలు తీసుకోవాలని కోరారు. అలాగే క్రిటికల్ కేర్ ట్రాక్ లో ర్యాంప్, 5--10 పడకల డయాలసిస్ కేంద్రం, అధునాతన ఆపరేషన్ థియేటర్ తో పాటు ఎంఆర్ఐ యంత్రాన్ని ఏర్పాటు చేయాలని విజ్ఞప్తి చేశారు. అదేవిధంగా ములుగు వంటి అడివాసీ ప్రాంతాల్లో కనిపించే తలసీమయా, సికిల్ సెల్ అసీమయా, మీమోఫీలియా తదితర వ్యాధులపై ప్రత్యేక అధ్యయనం, నిర్ధారణ, చికిత్స కోసం ములుగు జిల్లాలో ప్రత్యేక పరిశోధన కేంద్రాన్ని ఏర్పాటు చేయాలని మంత్రి సీతక్క కోరారు. మారుమూల ఆదివాసీ గ్రామాల ప్రజలు మెరుగైన వైద్యం కోసం ఇతర జిల్లాలకు



వెళ్లాల్సిన అవసరం లేకుండా ములుగు ప్రభుత్వ ఆసుపత్రిని అన్ని విధాలా అభివృద్ధి చేయాలని ఆమె పేర్కొన్నారు. మంత్రి సీతక్క విజ్ఞప్తిపై మంత్రి దామోదర రాజనర్సింహ సానుకూలంగా స్పందించి, సంబంధిత అంశాలను పరిశీలించి అవసరమైన చర్యలు తీసుకుంటామని హామీ ఇచ్చినట్లు సీతక్క తెలిపారు.

భూటారం పాఠశాల అభివృద్ధికి అండగా ఉంటా

- విద్యార్థుల భద్రత కోసం పాఠశాలకు గేటు ఏర్పాటు చేస్తా
- పాఠశాలను సందర్శించి సమస్యలు తెలుసుకున్న సర్పంచ్ శ్రీలత, బీఆర్ఎస్ జిల్లా అధ్యక్షుడు లక్ష్మణ్ బాబు

తెలుగు గళం ఏటూరునాగారం :

ఏటూరునాగారం మండలంలోని భూటారం ప్రాథమిక పాఠశాల అభివృద్ధికి తన వంతు సహకారం అందిస్తానని సర్పంచ్ శ్రీలత తెలిపారు. పాఠశాలలో విద్యార్థుల భద్రతకు అవసరమైన గేటును ఏర్పాటు చేయడానికి హామీ ఇచ్చారు. శనివారం బుటారం ప్రాథమిక పాఠశాలను సర్పంచ్ శ్రీలతతో పాటు బీఆర్ఎస్ జిల్లా అధ్యక్షుడు కాకులమర్రి లక్ష్మణ్ బాబు సందర్శించి పాఠశాల పరిస్థితులను పరిశీలించారు. పాఠశాలకు చేరుకున్న ప్రజాప్రతినిధులకు ఉపాధ్యాయులు, విద్యార్థులు సాదర స్వాగతం పలికారు. అనంతరం విద్యార్థులతో ఆత్మీయంగా ముచ్చటించిన వారు వారి చదువు, పాఠశాలలో అందుతున్న సౌకర్యాలు, మౌలిక వసతులు, విద్యార్థులు ఎదుర్కొంటున్న సమస్యల గురించి అడిగి తెలుసుకున్నారు. విద్యార్థులు క్రమశిక్షణతో చదువుతూ ఉన్నత లక్ష్యాలను నిర్దేశించుకుని ముందుకు సాగాలని సూచించారు. పాఠశాలకు గేటు ఏర్పాటు చేస్తా

పాఠశాలకు ప్రస్తుతం గేటు లేకపోవడంతో విద్యార్థుల భద్రతకు ఇబ్బందులు ఎదురవుతున్నాయని ఉపాధ్యాయులు ప్రజాప్రతినిధుల దృష్టికి తీసుకొన్నారు. ఈ సమస్యపై వెంటనే స్పందించిన సర్పంచ్ శ్రీలత పాఠశాలకు అవసరమైన గేటును ఏర్పాటు చేయడానికి హామీ ఇచ్చారు. విద్యార్థుల భద్రతకు ప్రాధాన్యతనిస్తూ పాఠశాల అభివృద్ధికి అవసరమైన మౌలిక వసతుల కల్పనలో తన వంతు సహకారం అందిస్తానని తెలిపారు. బీఆర్ఎస్ జిల్లా అధ్యక్షుడు కాకులమర్రి లక్ష్మణ్ బాబు కూడా పాఠశాలలోని వసతులను పరిశీలించి విద్యార్థులతో మాట్లాడారు. ప్రభుత్వ పాఠశాలల్లో విద్యార్థులకు మెరుగైన వాతావరణం కల్పించడం ద్వారా విద్యా ప్రమాణాలను మరింత పెంచాలని అవసరం ఉందని పేర్కొన్నారు. పాఠశాల సమస్యలను సంబంధిత అధికారుల దృష్టికి తీసుకెళ్లి పరిష్కారానికి కృషి చేస్తామని తెలిపారు.



పాఠశాల సమస్యలను స్వయంగా తెలుసుకుని వాటి పరిష్కారానికి ప్రజాప్రతినిధులు చొరవ చూపడంపై ఉపాధ్యాయులు, విద్యార్థుల తల్లిదండ్రులు హర్షం వ్యక్తం చేశారు. పాఠశాలను సందర్శించి సమస్యలను తెలుసుకున్న ప్రజాప్రతినిధులకు ఉపాధ్యాయుడు ముత్యయ్య కృతజ్ఞతలు తెలిపారు. ఈ కార్యక్రమంలో ఉపసర్పంచ్ పద్మావతి ఎల్లయ్య, వార్డు సభ్యులు, ఉపాధ్యాయులు, విద్యార్థులు, తల్లిదండ్రులు తదితరులు పాల్గొన్నారు.

మృత్యువు పాశంగా మల్లన్నగండి రిజర్వాయర్.. ఒకే నెలలో ఇద్దరి మృతి

- ఈత కొట్టేందుకు సాహసించి ఇద్దరు మృత్యువాత.. భద్రతా ఏర్పాట్లలో అధికారుల వైఫల్యం
- ప్రజల ప్రాణాలతో చెలగాటం.. వైరల్ గా మారుతున్న ప్రమాదకర ధృశ్యాలు
- రోజురోజుకూ పెరుగుతున్న పర్యాటకుల తాకిడి.. కనీస వసతులు కరువు
- మల్లన్నగండిని పర్యాటక కేంద్రంగా అభివృద్ధి చేయాలని ప్రజల డిమాండ్



తెలుగు గళం న్యూస్ వరంగల్ /స్టేషన్ ఘనపూర్ ఆగస్టు 29

ప్రకృతి అందాలతో పర్యాటకులను విశేషంగా ఆకర్షిస్తున్న మల్లన్నగండి రిజర్వాయర్ ప్రస్తుతం ప్రమాదాలకు నిలయంగా మారుతోంది. జనగామ జిల్లా స్టేషన్ ఘనపూర్ మండలం తాటికొండ, జిట్టగూడెం, చిల్వూర్ మండలం గార్లగడ్డ తండా శివారులోని మల్లన్నగండి రిజర్వాయర్ ప్రాంతానికి రోజురోజుకూ పర్యాటకుల తాకిడి పెరుగుతోంది. అయితే సందర్శకుల సంఖ్య పెరుగుతున్నప్పటికీ వారి భద్రతకు అవసరమైన ఏర్పాట్లు లేకపోవడం ఆందోళన కలిగిస్తోంది.

ఈత కొట్టేందుకు సాహసించి ఇద్దరు మృత్యువాత మల్లన్నగండి రిజర్వాయర్లో ఈత కొట్టేందుకు సాహసించిన ఇద్దరు వ్యక్తులు ఒకే నెలలో మృత్యువాత పడటం స్థానికంగా తీవ్ర విషాదాన్ని నింపింది.

రిజర్వాయర్లోని నీటి లోతు, ప్రవాహ పరిస్థితులపై అవగాహన లేకుండా ఈతకు దిగడం ప్రమాదకరంగా మారుతోంది. ఇలాంటి ఘటనలు జరుగుతున్నప్పటికీ అధికారులు ముందస్తు భద్రతా చర్యలు చేపట్టకపోవడంపై ప్రజలు ఆగ్రహం వ్యక్తం చేస్తున్నారు.

వైరల్ గా మారుతున్న ప్రమాదకర ధృశ్యాలు రిజర్వాయర్ పరిసరాల్లో కొందరు పర్యాటకులు ప్రమాదకర ప్రాంతాల్లో సాహసాల చేస్తున్న ధృశ్యాలు సామాజిక మాధ్యమాల్లో వైరల్ గా మారుతున్నాయి. ఈత కొట్టడం, ప్రమాదకర ప్రాంతాల్లో వెళ్లడం, సెల్ఫీలు, వీడియోల కోసం ప్రాణాలను సైతం లెక్కచేయకుండా సాహసాలకు పాల్పడటం ఆందోళన కలిగిస్తోంది. ప్రమాదకర ప్రాంతాలను గుర్తించి హెచ్చరిక బోర్డులు ఏర్పాటు చేయడంతో పాటు రక్షణ కంచెలు ఏర్పాటు చేయాలని, ఈతకు దిగకుండా కఠినమైన నియంత్రణలు విధించాలని ప్రజలు కోరుతున్నారు.

రోజురోజుకూ పెరుగుతున్న పర్యాటకుల తాకిడి మల్లన్నగండి రిజర్వాయర్ ప్రకృతి అందాలు, జలకళతో ఆకట్టుకుంటుండటంతో వారంతాల్లోనే కాకుండా ఇతర రోజుల్లోనూ సందర్శకుల సంఖ్య పెరుగుతోంది. పర్యాటకుల సంఖ్యకు అనుగుణంగా మాత్రం కనీస వసతులు అందుబాటులో లేకపోవడంతో సందర్శకులు ఇబ్బందులు ఎదుర్కొంటున్నారని స్థానికులు చెబుతున్నారు. తాగునీరు, మరుగుదొడ్లు,

పార్కింగ్ సౌకర్యం, హెచ్చరిక బోర్డులు, రక్షణ సిబ్బంది వంటి కనీస సౌకర్యాలు కల్పించాలని అవసరం ఉందని ప్రజలు పేర్కొంటున్నారు.

పర్యాటక కేంద్రంగా అభివృద్ధి చేయాలి మల్లన్నగండి రిజర్వాయర్ను ప్రణాళికాబద్ధంగా పర్యాటక కేంద్రంగా అభివృద్ధి చేయాలని ప్రజలు డిమాండ్ చేస్తున్నారు. పర్యాటకుల భద్రతకు ప్రత్యేక ప్రాధాన్యతనిస్తూ ప్రమాదకర ప్రాంతాల్లో రక్షణ చర్యలు చేపట్టాలని కోరుతున్నారు. ప్రజల ప్రాణాలతో చెలగాటం ఆపి, మరో ప్రాణం పోకుండా అధికారులు తక్షణమే స్పందించాలని స్థానికులు డిమాండ్ చేస్తున్నారు. మల్లన్నగండి అందాలను ఆస్వాదించేందుకు వచ్చే పర్యాటకులకు భద్రత కల్పించడంతో పాటు అవసరమైన మౌలిక వసతులు ఏర్పాటు చేసి, ఈ ప్రాంతాన్ని సురక్షిత పర్యాటక కేంద్రంగా తీర్చిదిద్దాలని కోరుతున్నారు.



ఉత్తమ లైబ్రేరియన్ అవార్డు గ్రహీత బాబ్జికి డివైఎఫ్ఐ ఆధ్వర్యంలో సన్మానం.



తెలుగు గళం న్యూస్ కడపజిల్లా ఆగస్ట్ 29: జిల్లా ఉత్తమ లైబ్రేరియన్ గా కడపలో అవార్డు తీసుకున్న జమ్మలమడుగు లైబ్రేరియన్ బాబ్జికి డివైఎఫ్ఐ ఆధ్వర్యంలో జమ్మలమడుగు గ్రంథాలయం నందు శాలువా కప్పి సన్మానించడం జరిగిందని, డివైఎఫ్ఐ జిల్లా కార్యదర్శి వీరణాల శివకుమార్

తెలిపారు. ఈ సందర్భంగా శివకుమార్ మాట్లాడుతూ.. నిరుద్యోగులకు, యువతకు పోటీ పరీక్షలలో భాగంగా గ్రంథాలయాల చాలా వరకు ఉపయోగపడతాయని అన్నారు. ఇటువంటి తరుణంలో గ్రంథాలయం అభివృద్ధికి ఎంతగానో బాబ్జి సేవలందించారు అన్నారు. సమ్మర్ క్యాంపులు నిర్వహించడం, దాతల ద్వారా పుస్తకాలు తిప్పించడం, వంటి విషయాలలో బాబ్జి కృషి ఎనలేనిది అన్నారు. అటువంటి వ్యక్తికి జిల్లా ఉత్తమ లైబ్రేరియన్ అవార్డు రావడం చాలా సంతోషం ఉందన్నారు. రానున్న రోజుల్లో ఇలాంటి అవార్డులు బాబ్జి మరెన్నో స్వీకరించాలని కోరారు. కార్యక్రమంలో పట్టణ కార్యదర్శి అరుణ్, పట్టణ ఉపాధ్యక్షులు మహేష్, సహాయ కార్యదర్శి సురేంద్ర పాల్గొన్నారు.


ఎమ్మార్పీఎస్, ఎం ఎస్ పి నూతన కమిటీలు ఏర్పాటు



నెల్లూరు జిల్లా రాఫూరు(తెలుగు గళం):- పద్మశ్రీ మందకృష్ణ మాదిగ ఆదేశాలు, నెల్లూరు జిల్లా ఇన్చార్జి మంద వెంకటేశ్వరరావు మాదిగ నూతన మేరకు రాఫూరు, నైదాపురం, కలువాయి మండలాల ఇన్చార్జి చింతగుంట అంకయ్య మాదిగ అధ్యక్షతన రాఫూరు మండల ఎమ్మార్పీఎస్, ఎం ఎస్ పి నూతన కమిటీలను ఎన్నుకున్నారు. ఎమ్మార్పీఎస్ మండల అధ్యక్షుడిగా మంగలపూరి వెంకటేశ్ మాదిగ, ఉపాధ్యక్షుడిగా శేషం శివశంకర్ మాదిగ, ప్రధాన కార్యదర్శిగా కుంచం పరుశురాం

మాదిగ, అధికార ప్రతినిధిగా బిక్క శివ శంకర్ మాదిగ, కోసాధికారిగా యెనుపోగు పెంచలయ్య మాదిగ, కార్యదర్శిగా పచ్చిగల్ల వెంకటరమణయ్య మాదిగ, ఎన్నికయ్యారు. అదే విధంగా ఎం ఎస్ పి మండల అధ్యక్షుడిగా నిప్పట్లపల్లి రత్నయ్య మాదిగ, ఉపాధ్యక్షుడిగా తూమాటి వెంకటరమణయ్య మాదిగ, ప్రధాన కార్యదర్శిగా కత్తి రఘు మాదిగ, అధికార ప్రతినిధిగా తాడి రాజా మాదిగ, కోసాధికారి గా చింతగుంట శ్రీనివాసులు మాదిగ, కార్యదర్శిగా బిక్క వెంకటరమణయ్య మాదిగ ఎన్నికయ్యారు. ఈ సందర్భంగా నాయకులు మాట్లాడుతూ, మాదిగల హక్కుల సాధన కోసం నూతన కమిటీలు చురుగ్గా పనిచేయాలని నాయకులు పిలుపునిచ్చారు. ఈ కార్యక్రమంలో మాదిగ సంఘాల నాయకులు, కార్యకర్తలు తదితరులు పాల్గొన్నారు.

ప్రభుత్వ డిగ్రీ కళాశాలలో ఘనంగా తెలుగు భాషా దినోత్సవం



నెల్లూరు జిల్లా రాఫూరు(తెలుగు గళం):-స్థానిక ప్రభుత్వ డిగ్రీ కళాశాలలో శనివారం తెలుగు భాషా దినోత్సవ వేడుకలను అత్యంత వైభవంగా నిర్వహించారు. కళాశాల తెలుగు అధ్యాపకులు డాక్టర్ గంధం వేణు పర్యవేక్షణలో ఈ కార్యక్రమం కొనసాగింది. కార్యక్రమానికి

కళాశాల ప్రిన్సిపాల్ డాక్టర్ వి. హనుమంతయ్య అధ్యక్షత వహించి మాట్లాడుతూ, గిడుగు రామ్మూర్తి పంతులు చేసిన వ్యావహారిక భాషా ఉద్యమ సేవలను ఈ సందర్భంగా స్మరించుకుంటూ, మాతృభాష ప్రాముఖ్యతను విద్యార్థులకు క్లుష్టంగా వివరించారు. ఈ కార్యక్రమానికి ముఖ్య అతిథిగా దక్షిణి కాకతీయ డిగ్రీ కళాశాల తెలుగు అధ్యాపకురాలు టి. నుజాతమ్మ హాజరయ్యారు. ఈ సందర్భంగా ఆమె మాట్లాడుతూ.. ప్రాచీన కవిత్వం నుంచి ఆధునిక కవిత్వం వరకు తెలుగు సాహిత్యంలో వచ్చిన మార్పులను, భాషా సౌందర్యాన్ని వివరించారు. అమ్మ నుంచి నేర్చుకునే మాతృభాషకు మన జీవితంలో ఎంతో ప్రాధాన్యత ఉందని కన్నతల్లికి ఎంతటి గౌరవం ఇస్తామో, మన మాతృభాష అయిన తెలుగుకు కూడా అంతే ప్రాముఖ్యత ఇవ్వాలి అని ఆమె పిలుపునిచ్చారు. ఈ కార్యక్రమంలో కళాశాల అధ్యాపకులు, అధ్యాపకేతర సిబ్బంది, మరియు విద్యార్థులు, పాల్గొన్నారు.

నీట్ పీజీ పరీక్ష.. విద్యార్థులకు ట్రాఫిక్ పోలీసుల సూచనలు

హైదరాబాద్, తెలుగు గళం:

నీట్ పీజీ పరీక్ష నేపథ్యంలో హైదరాబాద్లో పలు చోట్ల ఆదివారం ట్రాఫిక్ రద్దీ ఉండే అవకాశం ఉందని పోలీసులు తెలిపారు. ఉదయం 7 గంటల నుంచే కీలక జంక్షన్ల వద్ద రద్దీ ఉండొచ్చన్నారు. హైదరాబాద్లోని 4 పరీక్షా కేంద్రాల వద్ద ప్రత్యేక ట్రాఫిక్ నిఘా పెట్టినట్లు తెలిపారు.

ప్యారడైజ్ సర్కిల్, కింగ్ కోట్, తాజ్ మహల్ జంక్షన్, బండ్లగూడలో ట్రాఫిక్కు అవకాశం ఉందన్నారు. రేణిబోలి, నానల్ సగర్, దుర్గానగర్, కేపెస్ జంక్షన్ల వద్ద అప్రమత్తంగా ఉండాలని సూచించారు. ఉదయం హైదరాబాద్ రన్వే మార్థాన్ రన్-2026 నేపథ్యంలో షేక్ పేల్ లోని జి.నారాయణమ్మ ఇంజనీరింగ్ కాలేజీ వరీక్షా కేంద్రానికి వెళ్లే విద్యార్థులకు ప్రత్యామ్నాయ మార్గాలు సూచించారు. బోరబండ, కల్వాట్ సగర్, మధువానగర్, యానుఫ్ గూడ విద్యార్థులకు జూబ్లీహిల్స్ మీదుగా ప్రత్యామ్నాయ మార్గం ఉన్నట్లు వెల్లడించారు. నైదాబాద్ వైపు నుంచి కేబుల్ బ్రిడ్జి మీదుగా వచ్చే వారికి రోడ్ నంబర్ 45-51 మీదుగా ప్రత్యామ్నాయ మార్గంలో వెళ్లాలని సూచించారు. బంజారాహిల్స్ రోడ్ నంబర్ 14, 10, 12 నుంచి వచ్చే విద్యార్థులు ఆగ్రసీన్ ఐలాండ్-ఫిల్మ్ నగర్ మార్గం ఉపయోగించాలని ట్రాఫిక్ పోలీసులు తెలిపారు. అత్యవసర ప్రయాణం కోసం ట్రాఫిక్ హెల్ప్ లైన్ నంబర్ 9010203628కు ఫోన్ చేయాలన్నారు. విద్యార్థులు పరీక్షా కేంద్రాలకు ముందుగానే చేరుకోవాలని, వీలైనంత వరకు రద్దీ ప్రాంతాలను నివారించి ప్రత్యామ్నాయ మార్గాలు ఎంచుకోవాలని సూచించారు.

